



This project is co-funded by
the European Union



FRIEDRICH NAUMANN
FOUNDATION For Freedom.

Pakistan



Centre for Peace and
Development Initiatives



Democratic
Local Government
Development in Pakistan



مقامی نظام حکومت کی اہمیت و افادیت

www.cpd-pakistan.org
www.dlg-pakistan.org

مقامی حکومت سے کیا مراد ہے؟

مقامی حکومت، حکومت یا انتظامیہ کی سب سے نچلی سطح ہے، جو کسی مخصوص علاقے میں عوامی پالیسیاں قائم کرنے کی ذمہ دار ہے۔ علاوہ ازیں یہ مرکزی حکومت کا ایک سب ڈویژن ہے جس کا مقصد مفاد عامہ کے لیے کام کرنا ہے۔¹

مقامی حکومت کی کیا اہمیت ہے؟

اگرچہ مقامی حکومت کا درجہ وفاقی اور صوبائی حکومت کے بعد تیسرا ہے مگر جمہوریت کے حوالے سے یہ پہلے درجے پر ہے۔ ایک اچھی مقامی حکومت کی موجودگی کے بغیر جمہوریت نامکمل ہے۔ مقامی حکومت، مرکزی حکومت اور عوام کے مابین ایک واسطے کے طور پر کام کرتی ہے۔ جمہوریت کو صحیح معنوں میں چلانے کے لئے فیصلہ سازی کے عمل میں زیادہ سے زیادہ شہریوں کی شرکت ضروری ہے جو صرف مقامی حکومتوں کے نفاذ سے ہی ممکن ہے۔

مقامی حکومتوں کی بنیادی خصوصیات کیا ہیں؟

مقامی اقتدار، علاقے کے رہائشیوں کے لئے عوامی خدمات، مقامی مالیات، خود مختاری، شراکت، قیادت، مقامی سطح پر احتساب اور مقامی ترقی، مقامی حکومتوں کی چیدہ چیدہ خصوصیات میں شامل ہیں۔

پاکستان کا آئین مقامی حکومتوں کے قیام کو کس طرح یقینی بناتا ہے؟

آئین پاکستان کے مطابق مقامی حکومت صوبائی موضوع ہے۔ اور آئین صوبائی حکومت کے لیے لازم قرار دیتا ہے کہ وہ مقامی حکومتوں کو سیاسی مالیاتی اور انتظامی ذمہ داریاں منتقل کریں۔ اختیارات کی منتقلی کے اس عمل کا بنیادی مقصد نچلی سطح پر عوام کو بااختیار بنانا ہے۔ اور اس ذمہ داری کو بالخصوص آئین کے آرٹیکل 140-اے اور کسی حد تک آرٹیکل 73 میں بیان کیا گیا ہے۔ بلدیاتی حکومت کے انتخابات الیکشن کمیشن آف پاکستان کے ذریعے کروائے جاتے ہیں۔

¹ Lockard, D. (1963). "The politics of state and local government", Macmillian 1st edition.

پاکستان میں مقامی حکومتوں کے قیام کے لئے کتنے قوانین موجود ہیں؟

چونکہ بلدیاتی حکومتوں کا نفاذ صوبائی ذمہ داری ہے؛ اس لیے ہر صوبے میں اپنے آزادانہ بلدیاتی قوانین موجود ہیں: صوبہ پنجاب میں "پنجاب لوکل گورنمنٹ ایکٹ 2019" نافذ ہے جبکہ اس سے پہلے 2013 کا قانون نافذ تھا۔ صوبہ سندھ میں "سندھ لوکل گورنمنٹ ایکٹ 2013" ہے جس میں سال 2019 میں دوسری دفعہ ترمیم کی گئی۔ صوبہ خیبر پختونخواہ میں "خیبر پختونخواہ لوکل گورنمنٹ ایکٹ 2013" نافذ العمل ہے جس میں سال 2019 میں ترمیم کی گئی ہے۔ صوبہ بلوچستان میں "بلوچستان لوکل گورنمنٹ ایکٹ 2019" نافذ العمل ہے جو بلوچستان لوکل گورنمنٹ ایکٹ 2010 کی ترمیمی شکل ہے۔

عمومی طور پر مقامی حکومت کی کیا ذمہ داریاں ہوتی ہیں؟

اگرچہ مقامی حکومتوں کے صوبائی قوانین کے مطابق ہر صوبے میں مقامی حکومت کی ذمہ داریاں مختلف ہوتی ہیں، تاہم عمومی طور پر مقامی حکومت کی درج ذیل ذمہ داریاں ہوتی ہیں:²

- صحت عامہ کی سہولیات کی فراہمی (ہسپتال، بنیادی دیکھی صحت مراکز، ڈسپنسریز)
- پبلیمینٹری اور سیکنڈری ایجوکیشن کی فراہمی
- زراعت کا فروغ
- ضلعی سطح پر سڑکوں کی تعمیر
- گلیوں کی تعمیر اور سٹریٹ لائٹس کا انتظام
- فراہمی آب اور نکاسی آب کے موثر نظام کی فراہمی کو یقینی بنانا

² http://www.clgf.org.uk/default/assets/File/Country_profiles/Pakistan.pdf

- مویشی منڈیوں کا قیام
- ذبح خانہ جات کا قیام
- لائبریریوں کا قیام
- درخت، پارکس، باغات اور جنگلات کا فروغ
- ثقافتی سرگرمیوں (میلوں، عجائب گھر، نمائش وغیرہ) کا انعقاد
- سماجی بہبود (فلاحی گھروں، پناہ گاہوں، یتیم خانوں اور شیلٹر ہاؤسز کا قیام)³

مقامی حکومتوں کی ذمہ داریاں پوری کرنے کیلئے ذرائع آمدن کیا ہیں؟

مقامی حکومتیں ان تمام خدمات کے نتیجے میں متعلقہ اداروں سے ٹیکسز کی مدد میں اپنی آمدن اور اخراجات وضع کرتی ہیں۔ یہ آمدن اور اخراجات سہ ماہی، ششماہی اور سالانہ بنیادوں پر تقسیم کیے جاتے ہیں اور تمام متعلقہ ادارے اور عوام ان ٹیکسز کو ادا کرنے کے پابند ہیں۔

عام طور پر مقامی حکومتوں کا دورانیہ کیا ہے؟

مقامی حکومتوں کے صوبائی قوانین کے مطابق ان حکومتوں کا دورانیہ (حکومتی مدت) مختلف ہے۔ صوبہ پنجاب میں یہ دورانیہ پانچ سال، صوبہ سندھ اور بلوچستان میں چار سال اور صوبہ خیبر پختونخواہ میں یہ مدت تین سال ہے۔

مقامی حکومتیں خواتین اور کمزور طبقات کی نمائندگی کو کیسے یقینی بناتی ہیں؟

مقامی حکومتوں کے تمام صوبائی قوانین کے مطابق ضلعی/یونین کونسل میں خواتین، کسان، نوجوان اور اقلیتوں کے لیے مخصوص نشستوں کے ذریعے نمائندگی کو یقینی بنایا گیا ہے۔

³ <http://www.lcwu.edu.pk/ocd/cfiles/Political%20Science/EC/Pol.Sc-209/Roleoflocalgovernmentinpakistan.pdf>